

မြန်မာနိုင်ငံအမျိုးသားလူ့အခွင့်အရေးကော်မရှင်

**၂၂-၁၂-၂၀၁၄ ရက်နေ့ ဆားလင်းကြီးမြို့နယ်၊ လက်ပံတောင်းတောင်ကြေးနီစီမံကိန်း
အဓိကရုဏ်းဖြစ်စဉ်တွင်ထိခိုက်ဒဏ်ရာရသေဆုံးမှုများနှင့်ပတ်သက်၍စုံစမ်းစစ်ဆေးမှု
သတင်းထုတ်ပြန်ချက် (၁/၂၀၁၅)**

၁။ ၂၂-၁၂-၂၀၁၄ ရက်နေ့တွင် စစ်ကိုင်းတိုင်းဒေသကြီး၊ ဆားလင်းကြီးမြို့နယ်၊ လက်ပံတောင်း
တောင်ကြေးနီစီမံကိန်း ခြံစည်းရိုးကာရံရေးလုပ်ငန်း ဆောင်ရွက်စဉ် ကျေးရွာသူ၊ ကျေးရွာသားများ
နှင့် လုံခြုံရေးတပ်ဖွဲ့ဝင်များအဓိကရုဏ်းဖြစ်ပွားပြီးဒေါ်ခင်ဝင်း၊ ၅၃နှစ်မိုးကြိုးပြင် (အလယ်) ကျေးရွာ
နေသူသေဆုံးကာ ရဲတပ်ဖွဲ့ဝင် ၁၁ဦး နှင့် ရွာသား ၁၁ဦး ဒဏ်ရာရရှိခဲ့ကြောင်း သတင်းများအရ
သိရှိရသည့်အပြင် အဖြစ်မှန်ပေါ်ပေါက်ရေး စုံစမ်းစစ်ဆေးပေးရန် တိုင်ကြားစာအချို့ကိုလည်း
မြန်မာနိုင်ငံအမျိုးသားလူ့အခွင့်အရေးကော်မရှင်ကလက်ခံရရှိခဲ့ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်မှစုံစမ်းစစ်ဆေးရေးအဖွဲ့ဖွဲ့စည်းခြင်း

၂။ အထက်ပါဖြစ်စဉ်တွင် လူ့အခွင့်အရေးဖောက်ဖျက်မှုများ ကျူးလွန်ခဲ့ခြင်းရှိ/မရှိ စုံစမ်း
စစ်ဆေးရန်အတွက် မြန်မာနိုင်ငံအမျိုးသား လူ့အခွင့်အရေးကော်မရှင်သည် ၂၉-၁၂-၂၀၁၄
ရက်နေ့တွင် ကော်မရှင်အဖွဲ့ဝင် ဦးဇော်ဝင်း၊ ဒေါက်တာဉာဏ်ဇော်နှင့် ဦးစိုးဘုန်းမြင့် တို့ပါဝင်သော
စုံစမ်းစစ်ဆေးရေးအဖွဲ့ကိုဖွဲ့စည်း၍စုံစမ်းစစ်ဆေးခဲ့ပါသည်။

စုံစမ်းစစ်ဆေးရေးအဖွဲ့၏ဆောင်ရွက်ချက်အကျဉ်းချုပ်

၃။ စုံစမ်းစစ်ဆေးရေးအဖွဲ့သည်၃၀-၁၂-၂၀၁၄ရက်နေ့မှ၂၁-၂၀၁၅ ရက်နေ့ ထိမုံရွာမြို့နှင့်
ဆားလင်းကြီးမြို့ သို့သွားရောက်၍ စစ်ကိုင်းတိုင်းဒေသကြီးဝန်ကြီးချုပ်၊ လုံခြုံရေးနှင့် နယ်စပ်ရေးရာ
ဝန်ကြီး၊ အစိုးရအဖွဲ့အတွင်းရေးမှူး၊ တိုင်းရဲတပ်ဖွဲ့မှူးနှင့်ရဲတပ်ဖွဲ့ဝင်၁၂ဦး၊ တိုင်းဆေးရုံအုပ်ကြီး၊
မူခင်းဆရာဝန်ကြီးနှင့်ပါရဂူများ၊မြန်မာ့စီးပွားရေးဦးပိုင်လီမိတက်မှအထွေထွေမန်နေဂျာ၊ဆားလင်းကြီး
မြို့နယ်အုပ်ချုပ်ရေးမှူး၊မြို့နယ်ကျန်းမာရေးဦးစီးဌာနမှူးနှင့်မြို့နယ်ရဲစခန်းမှူး၊ရွာသူ၊ရွာသား၅ဦးတို့
ကိုတွေ့ဆုံ၍ရှင်းလင်းတင်ပြချက်များနှင့်သက်သေထွက်ဆိုချက်များကိုရယူခဲ့ပါသည်။၃၁-၁၂-
၂၀၁၄ရက်နေ့တွင်အခင်းဖြစ်ပွားခဲ့သည့်နေရာအားသွားရောက်ကြည့်ရှုလေ့လာခဲ့ပါသည်။

၂၂-၁၂-၂၀၁၄ရက်နေ့အဓိကရုဏ်းတွင်အဓိကထိတွေ့မှုများ

၄။ ၂၂-၁၂-၂၀၁၄ ရက်နေ့ နေ့လည်၁:၀၀နာရီခန့် အချိန်တွင် ဆားလင်းကြီးမြို့နယ်၊ ဖောင်းကတာ
ကျေးရွာအုပ်စု၊လက်ပံတောင်းတောင်ကြေးနီစီမံကိန်းဧရိယာအတွင်းရှိအင်ကြင်းတောင်အနီးခန့်မှန်း

GV- 152402 ဌီရတဖ(၂၈)မှ ရဲအုပ်ဌေးဝင်းဦးစီးတပ်စုစုနှင့် ရွာသူ၊ရွာသား၇၀ခန့် ပထမဆုံး ထိတွေ့မှုဖြစ်ပြီးရွာသူ၊ရွာသားများ ကလေးဂွများ၊ ခဲများဖြင့်ပေ၃၀ခန့်အကွာမှ ပစ်ခတ်ခဲ့ကြောင်း၊ ရဲအုပ်ဌေးဝင်းနှင့်အဖွဲ့မှ အကြမ်းဖက်တိုက်ခိုက်ခြင်းမပြုရန် အသိပေးတားမြစ်ခဲ့ကြောင်း၊ ရွာသူ၊ ရွာသားများမှလက်မခံဘဲလုံခြုံရေးတပ်ဖွဲ့ဝင်များအားပစ်ခတ်တိုက်ခိုက်မြဲတိုက်ခိုက်နေ၍ရဲအုပ်ဌေး ဝင်းနှင့်အဖွဲ့မှခိုင်းများနှင့်ကာရံပြီးကာကွယ်မှုရယူခဲ့ကြောင်း၊ရဲအုပ်ဌေးဝင်း၏ငယ်ထိပ်ဦးခေါင်းကွဲဒဏ်ရာရရှိခဲ့ကြောင်း၊ရဲအုပ်ဌေးဝင်းအဖွဲ့မှခိုင်းများဖြင့်ကာရံခံနေသည်ကိုရွာသူ၊ရွာသားများကအခွင့် ကောင်းယူပြီးတဖြည်းဖြည်းချင်းကပ်လာ၍အနီးရှိယင်းမာပင်ခရိုင်၊အရန်တပ်ခွဲမှဒုရဲအုပ်ကျော်အောင်ဦးစီးသောတပ်စုစုကရဲအုပ်ဌေးဝင်းအဖွဲ့အားကူညီရန်အနီးကပ်သွားရောက်ပူးပေါင်းခဲ့ကြောင်းထွက်ဆိုချက်များအရသိရှိရပါသည်။

၅။ ယင်းမာပင်ခရိုင်၊ အရန်တပ်ခွဲမှဒုရဲအုပ်ဌေးဝင်းမှူးရဲမှူးစိုးလွင်ဦး ဦးစီးသောတပ်စု (၁) ကလည်းဒုရဲအုပ်ကျော်အောင်၏ယာဘက်ပေ၃၀ခန့်အကွာတွင်ခြံစည်းရိုးအစပ်မှပြောင်းခင်းကိုဖြတ်ပြီးရဲအုပ်ဌေးဝင်း၊ဒုရဲအုပ်ကျော်အောင်ဦးစီးအဖွဲ့တို့အားကူညီပူးပေါင်းရန်ချီတက်ခဲ့ကြောင်း၊ပြောင်းခင်းရှေ့မြေကွက်လပ်အရောက်တွင်ရွာသူ၊ရွာသား၇၀ခန့်ကခဲများ၊လေးဂွများဖြင့်အနီးကပ်ဝင်ရောက်တိုက်ခိုက်သဖြင့်ရဲတပ်ကြပ်ကြီးချစ်မင်းကို၏ယာဘက်မျက်လုံးပေါက်ထွက်ဒဏ်ရာရရှိခဲ့ရာပြောင်းခင်းမှနောက်ကြောင်းပြန်ဆုတ်ခဲ့ကြောင်း၊ရဲမှူးစိုးလွင်ဦးအဖွဲ့နောက်ပြန်အဆုတ်တွင်ရဲအုပ်ဌေးဝင်းပူးပေါင်းအဖွဲ့မှညာတောင်ပံရောက်နေသောဒုရဲအုပ်ကျော်အောင်အဖွဲ့အားရွာသူ၊ရွာသား၆၀ခန့်ကရှေ့ဘက်နှင့်ဘေးဘက်မှအနီးကပ်ဝင်ရောက်ပြီးခါး၊တုတ်၊ခဲများ၊လေးဂွများဖြင့်ပစ်ခတ်ပြီးခါး၊ဂေ့ယမ်း၍တိုးလာသဖြင့်ဒုရဲအုပ်ကျော်အောင်၏ယာပါးရိုးထိခိုက်ဒဏ်ရာရရှိခဲ့ကြောင်း၊ဒုရဲအုပ်ကျော်အောင်မှ၎င်းကိုင်ဆောင်သော .၃၀၃ရိုင်ဖယ် ဖြင့်ကျည်ဆံ၁၀တောင့်ကို စတင်ပစ်ခတ်ခဲ့ကြောင်း၊ ထို့နောက်ဒုရဲအုပ်ကျော်အောင်၏ရိုင်ဖယ်သေနတ်ဖြင့်တပ်ကြပ်ကြီးကိုဦးကဖိတောင့်၊တပ်ကြပ်ကြီးမင်းမင်းထွေးကတောင့်၊တပ်သားမင်းဝေအောင်ကတောင့်၊ကနီရဲစခန်းမှတပ်သားစောကောင်းမြတ်ဦးကတောင့်ယူ၍ပစ်ခတ်ကြကြောင်း၊၎င်းကျည်ဆံ၁၀တောင့်ကိုရဲတပ်သားမင်းဝေအောင်ထံမှရရှိကြောင်း၊ဒုရဲအုပ်ကျော်အောင်ကအမိန့်ပေး၍မိုးပေါ်ထောင်၍ပစ်ခတ်စေခဲ့ကြောင်း၊လူစုလူဝေးဖြိုခွဲရေးသေနတ်များအပါအဝင် .၃၀၃ရိုင်ဖယ် သေနတ်၁လက်ကို အသုံးပြုပြီး ပစ်ခတ်လူစုခွဲသည့်အခါမှသာအကြမ်းဖက်ရွာသူ၊ရွာသားများ နောက်ဆုတ်ထွက်ခွာသွားခဲ့ကြောင်း သက်သေထွက်ဆိုချက်များအရသိရှိရပါသည်။

၆။ ဒုရဲအုပ်ကျော်အောင်အဖွဲ့မှ ၎င်းတို့အားအနီးကပ်တိုက်ခိုက်လာသည့်ရွာသူရွာသားများကို သေနတ်ဖြင့်လူစွဲခွဲပစ်ခတ်စဉ်မည်သူမည်ဝါထိမှန်သည်ကိုမသိရသော်လည်းရွာသူရွာသားများဆုတ်ခွာသွားပြီးနောက်ဒုရဲအုပ်ကျော်အောင်အဖွဲ့၏ရှေ့ပေ၃၀ / ၄၀ခန့်အကွာရှိယခင် ရဲအုပ်ဌေးဝင်းအဖွဲ့နှင့် ပထမဆုံးထိတွေ့တိုက်ခိုက် ခဲ့သောအကြမ်းဖက်ရွာသူရွာသား၇၀ခန့် ပါလူအုပ်အတွင်းမှ ဒေါ်ခင်ဝင်း၊ ၅၃နှစ်(ဘ)ဦးတင်မောင်မိုးကြိုးပြင် (အလယ်) ရွာနေသူ၏ ဦးခေါင်းအား သေနတ်ကျည်ထိမှန်သေဆုံးခဲ့ကြောင်း၊ဒေါ်ခင်ဝင်း၏အလောင်းအားလုံခြုံရေးအဖွဲ့မှကောက်ယူရန်စီစဉ်နေစဉ်၊ဒေါ်ခင်ဝင်း၏မောင်တော်စပ်သူကိုသောင်းအေးမှနွားလှည်းဖြင့်ကောက်ယူသယ်ဆောင်ခဲ့ပြီး၂၂-၁၂-၂၀၁၄ ရက်နေ့ညနေ၄:၀၀နာရီအချိန်တွင် မိုးကြိုးပြင် (အလယ်)ရွာ ရှိဒေါ်ခင်ဝင်း၏ နေအိမ်တွင်ထားရှိခဲ့ကြောင်း၊ ၂၃-၁၂-၂၀၁၄ ရက်နေ့ညတွင် ဆားလင်းကြီးမြို့နယ်၊ နာရေးကူညီမှုအသင်း၏မော်တော်ယာဉ်ဖြင့်အလောင်းအားသယ်ဆောင်ပြီးဆားလင်းကြီးမြို့နယ်ပြည်သူ့ဆေးရုံသို့ပို့ဆောင်ခဲ့ရာညဇ:၀၀နာရီခန့်တွင်ဆေးရုံရင်ခွဲတိုက်သို့ရောက်ရှိခဲ့ကြောင်းသိရှိရပါသည်။

၇။ ဤနေရာတွင် ဒေါ်ခင်ဝင်း၏ဦးခေါင်းသေနတ် ကျည်ထိမှန်ခံရစဉ်က ရပ်လျက် အနေအထား ဖြစ်ပြီး ထိုင်လျက်မဟုတ်ကြောင်း၊ ဒေါ်ခင်ဝင်းအပါအဝင်ရွာသူ၊ ရွာသားလူအုပ်များရှေ့တွင် လုံခြုံရေးရဲများကရပ်လျက်ပစ်ကြောင်း၊ရပ်လျက်ပစ်ပြီးနောက်ထိုင်ချခဲ့ကြောင်း၊ဒိုင်းကာသည့်ရဲများ နောက်တွင်ပြန်ထိုင်၊တဖန်ပြန်ထ၍ရပ်လျက်ပစ်ကြောင်းကိုရွာသူရွာသားများ၏ထွက်ဆိုချက်များ အရသိရှိရကြောင်း၊သို့သော်သေနတ်ပစ်သောရဲအားမည်သူမည်ဝါဖြစ်ကြောင်းကိုမူအတိအကျထွက်ဆိုခဲ့ခြင်းမရှိသည်ကိုတွေ့ရှိရပါသည်။

ထိခိုက်ဒဏ်ရာရရှိမှုနှင့်သေဆုံးမှုများ

၈။ အထက်ပါဖြစ်စဉ်များတွင် စစ်ကိုင်းတိုင်းဒေသကြီးရဲတပ်ဖွဲ့မှဒုရဲအုပ် ၁ ဦး၊ ဒုရဲအုပ်၂ဦး၊ ရဲတပ်ကြပ်ကြီး၁ဦး၊ ရဲတပ်ကြပ်၂ဦး၊ ရဲဒုတပ်ကြပ်၁ဦးနှင့် ရဲတပ်သား၄ဦးစုစုပေါင်း၁၁ဦးတို့သည် လည်းကောင်း၊ မြန်မာဝမ်ပေါင်ကုမ္ပဏီမှတရုတ်နိုင်ငံသားအင်ဂျင်နီယာ၁ဦး အပါအဝင် တရုတ်နိုင်ငံသား အလုပ်သမား၉ဦးတို့သည် လည်းကောင်း၊ ရွာသူရွာသား၁၀ဦးတို့သည် လည်းကောင်း ထိခိုက်ဒဏ်ရာများရရှိခဲ့ကြောင်း၊ ၎င်းတို့အနက်မိုးကြိုးပြင် (အလယ်) ရွာမှဒေါ်ခင်ဝင်းသည် သေနတ်ကျည်ဆံထိမှန်သေဆုံးခဲ့ကြောင်း၊မိုးကြိုးပြင် (တောင်) ရွာမှဦးမိုင်းနှင့်မိုးကြိုးပြင် (အလယ်) ရွာမှကိုကျော်မြင့်သိန်းတို့သည် သေနတ်ကျည်ဆံထိမှန်သောဒဏ်ရာဖြင့် ဆေးရုံတက်ရောက်ကုသနေဆဲဖြစ်ကြောင်း၊ ရဲတပ်ကြပ်ကြီးတစ်ဦးသည် ယာမျက်လုံးပေါက်ထွက်ခဲ့ကြောင်း၊ ကျန်

ဒဏ်ရာရရှိသူများသည် ၃၁-၁၂-၂၀၁၄ ရက်နေ့မတိုင်ခင် ဆေးရုံဆင်းသွားပြီဖြစ်ကြောင်း စုံစမ်းတွေ့ရှိရပါသည်။

ဒေါ်ခင်ဝင်း၏အလောင်းအားရင်ခွဲစစ်ဆေးမှု

၉။ ၂၂-၁၂-၂၀၁၄ ရက်နေ့ ညနေ၄:၀၀နာရီအချိန်ခန့်တွင် သေဆုံးသူဒေါ်ခင်ဝင်း၏ အလောင်းအားနွားလှည်းဖြင့်မိုးကြိုးပြင် အလယ်ရွာသို့သယ်ဆောင်ခဲ့ပြီး နေအိမ်အတွင်းထားရှိခဲ့ကြောင်း၊ ၂၃-၁၂-၂၀၁၄ ရက်နေ့ ညနေတွင်ဆားလင်းကြီးမြို့နယ် နာရေးကူညီမှုအသင်း၏ မော်တော်ယာဉ်ဖြင့် ဆားလင်းကြီးမြို့နယ် ပြည်သူ့ဆေးရုံသို့ပို့ဆောင်ခဲ့ကြောင်း၊ အလောင်းအားပြင်ဆင်မှု မပြုလုပ်ခဲ့ကြောင်း စုံစမ်းစစ်ဆေးသိရှိရပါသည်။

၁၀။ ၂၃-၁၂-၂၀၁၄ ရက်နေ့ ည၉:၀၀နာရီတွင် ဆားလင်းကြီးမြို့နယ် ပြည်သူ့ဆေးရုံသို့ ရောက်ရှိလာသောဒေါ်ခင်ဝင်း၏အလောင်းအား၂၄-၁၂-၂၀၁၄ ရက်နေ့ နံနက်၁၀:၃၀နာရီတွင်မုံရွာမြို့၊ တိုင်းပြည်သူ့ဆေးရုံကြီးမှ ဆေးရုံအုပ်ကြီးဒေါက်တာညွန့်သန်း၊ တိုင်းမှူးခင်းဆရာဝန်ကြီး ဒေါက်တာတင်နွယ်၊ ဆားလင်းကြီးမြို့နယ် ကျန်းမာရေးဦးစီးဌာနမှူး ဒေါက်တာတင့်လွင်နှင့် လက်ထောက်ဆရာဝန်ဒေါက်တာသီတာစိုးတို့ပါဝင်သော အဖွဲ့မှရင်ခွဲစစ်ဆေးမှုပြုလုပ်ခဲ့ကြောင်း၊ ထို့နောက် အလောင်းအား မိုးကြိုးပြင်အလယ်ရွာရှိနေအိမ်သို့ပြန်လည်သယ်ဆောင်ကာ၂၅-၁၂-၂၀၁၄ ရက်နေ့တွင်မိုးကြိုးပြင်အလယ်ရွာသုသာန်၌ဂူသွင်းသဂြိုဟ်ခဲ့ကြောင်းသိရှိရပါသည်။

၁၁။ အလောင်းအားရင်ခွဲစစ်ဆေးရေးအဖွဲ့က အလောင်းမှာအချိန်အတော်ကြာမြင့်မှ ရောက်ရှိခဲ့သော်လည်း ဒဏ်ရာအားလုပ်ကြံဖန်တီးထားသည်ဟု သံသယဖြစ်ဖွယ်ရာများမတွေ့ရှိရကြောင်း၊ ရင်ခွဲစစ်ဆေးမှုနှင့်တွေ့ရှိချက်များကိုအောက်ပါအတိုင်းမှတ်ချက်ရေးခဲ့ကြောင်းသိရှိရပါသည်-

(က) External Injuries

- (၁) သေနတ်ကျည်မှန်ဒဏ်ရာ (20cm x 16 cm)၊
- (၂) နဖူးညာဘက်ဆံစပ်အောက်ဖက် 7cm
မှစ၍ဦးခေါင်းနောက်စေ့အထိပွင့်ထွက်နေသည်။
(ဒဏ်ရာအနီးတစ်ဝိုက်တွင်ယမ်းခိုးယမ်းငွေ့မတွေ့ရပါ)။
- (၃) အခြားပြင်ပဒဏ်ရာများမတွေ့ရှိရပါ။

(ခ) သေဆုံးပြီးခွဲစိတ်စစ်ဆေးချက်အမှတ် (1/TL/14) 24-12-2014

(၁) ဦးခေါင်းသေနတ်ကျည်မှန်ဒဏ်ရာကြောင့် ဦးခေါင်းခွဲရိုးကျိုး၍ ဦးနှောက် စုတ်ပြဲခြင်း၊ဦးနှောက်မြှေးအပေါ်အောက်သွေးယိုခြင်းတို့ကြောင့်သေဆုံးခြင်း ဖြစ်သည်။

ဆားလင်းကြီးမြို့နယ်ရဲစခန်းတွင်သေမှုသေခင်းဖွင့်လှစ်ခြင်း

၁၂။ ၂၃-၁၂-၂၀၁၄ ရက်နေ့ ည၈:၀၀နာရီခန့်တွင်သေဆုံးသူဒေါ်ခင်ဝင်း၏ ယောင်းမဒေါ်ခင်မာအေး၊ စစ်မျိုးဆက်သစ်အဖွဲ့မှ ဒေါ်မီးမီး၊ ဒေါ်သဉ္ဇာခိုင်၊ ဒေါ်နီလာသိန်း၊ ဦးညွှတ်လင်းနှင့် မီဒီယာအဖွဲ့များ အပါအဝင် လူဦးရေ၂၀ခန့်သည် ဆားလင်းကြီးရဲစခန်းသို့လာရောက်၍ ဒေါ်ခင်ဝင်းသေဆုံးကြောင်း ကိုဒေါ်ခင်မာအေးမှလက်မှတ်ရေးထိုး၍တိုင်ချက်ဖွင့်ခဲ့ကြောင်း၊ဆားလင်းကြီးရဲစခန်းသေမှုသေခင်း အမှတ်စဉ် (၄/၂၀၁၄) ဖြင့်ဖွင့်လှစ်ခဲ့ကြောင်း၊ ရဲစခန်းမှဆေးစာရေးသား၍ ဆားလင်းကြီးမြို့နယ် ပြည်သူ့ဆေးရုံသို့ပေးအပ်ခဲ့ကြောင်း၊၂၄-၁၂-၂၀၁၄ ရက်နေ့ ညနေတွင်ရဲစခန်းမှူးသည် အခင်းဖြစ်ရာ သို့ အသိသက်သေများနှင့် သွားရောက်၍ မြေတိုင်းစာရေးမှစကေးကိုက် မြေပုံရေးဆွဲခဲ့ကြောင်း၊ မြေပုံအရလိပ်ခွဲတောင်နှင့်ဒေါ်ခင်ဝင်းသေဆုံးခဲ့သည့်နေရာသည်၁၉၈၀ပေကွာဝေးပြီး၊လိပ်ခွဲတောင် ရှေ့ခြံစည်းရိုးနှင့်ဒေါ်ခင်ဝင်းသေဆုံးသည့်နေရာသည်၉၂၄ပေကွာဝေးကြောင်း၊ဆားလင်းကြီးမြို့နယ် အထွေထွေအုပ်ချုပ်ရေးဦးစီးဌာနမှပုဒ်မ၁၄၄ထုတ်ပြန်ထားသောလက်ပံတောင်းတောင်စီမံကိန်းဧရိယာအတွင်းဖြစ်ကြောင်း၊သက်သေများကိုဆက်လက်စစ်ဆေးနေဆဲဖြစ်ကြောင်း၊အလောင်းအားရင် ခွဲစစ်ဆေးချက်ပြုလုပ်ခဲ့သော်လည်းမည်သည့်သေနတ်၊မည်သည့်ကျည်ဆန်ဖြင့်မည်သည့်အကွာအဝေးမှထိမှန်သည်ကို၂-၁-၂၀၁၅ ရက်နေ့ ထိလက်နက်ကျွမ်းကျင်သူ၏ထင်မြင်ချက် (Expert Opinion) မရရှိသေးကြောင်း သိရှိရပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်စုံစမ်းစစ်ဆေးရေးအဖွဲ့၏စစ်ဆေးတွေ့ရှိချက်များ

၁၃။ စစ်ကိုင်းတိုင်းဒေသကြီး၊ ယင်းမာပင်ခရိုင်၊ ဆားလင်းကြီးမြို့နယ် အထွေထွေအုပ်ချုပ်ရေး ဦးစီးဌာနက လက်ပံတောင်းတောင်ကြေးနီစီမံကိန်းဧရိယာအတွင်း နယ်မြေပိုင်းခြားသတ်မှတ်၍ ပြစ်မှုဆိုင်ရာကျင့်ထုံးဥပဒေပုဒ်မ၁၄၄ကို ၃၁-၁၂-၂၀၁၄ ရက်နေ့ အထိထုတ်ပြန်ခဲ့ကြောင်း တွေ့ရှိရပါသည်။

၁၄။ လက်ပံတောင်းတောင်ကြေးနီစီမံကိန်း စုံစမ်းစစ်ဆေးရေး ကော်မရှင်၏ အစီရင်ခံစာ အပေါ်အကောင်အထည်ဖော်ဆောင်ရွက်မည့်ကော်မတီ၏၃၂ကြိမ်မြောက်လုပ်ငန်းညှိနှိုင်းအစည်းအဝေးဆုံးဖြတ်ချက်အရစစ်ကိုင်းတိုင်းဒေသကြီးရဲတပ်ဖွဲ့မှူးရုံးသည်လက်ပံတောင်းတောင်ကြေးနီစီမံကိ

န်းဧရိယာအတွင်းခြံစည်းရိုးတိုးချဲ့ကာရံစဉ်ဆောင်ရွက်မည့်လုံခြုံရေးစီမံချက်ကို ၂၀-၁၂-၂၀၁၄ ရက်နေ့ တွင်ရေးဆွဲဆောင်ရွက်ခဲ့ကြောင်းသိရှိရပါသည်။

၁၅။ လုံခြုံရေးတပ်ဖွဲ့မှနှောင့်ယှက်ဟန့်တားမှုများအားသတိပေးတားမြစ်ခြင်း ဆောင်ရွက်ရာတွင် ၎င်းတို့ မှလိုက်နာခြင်းမရှိဘဲရှေ့ဆက်တိုးလာပါက လုံခြုံရေးရဲတပ်ဖွဲ့မှ အပိုင်းဂုပိုင်းဖြင့် လူစုခွဲခြင်း အား ပြစ်မှုဆိုင်ရာကျင့်ထုံးဥပဒေပုဒ်မ ၂၇၇နှင့်ပုဒ်မ ၂၈၂ တို့ပါ ပြဋ္ဌာန်းချက်နှင့် အညီဆောင်ရွက် သွားမည်ဖြစ်ကြောင်းဖော်ပြထားသည်ကိုအောက်ပါအတိုင်းတွေ့ရှိရပါသည်-

- (က) အင်အားပြခြောက်လှန့်လူစုခွဲခြင်း၊
- (ခ) အသံဖြင့်ခြောက်လှန့်လူစုခွဲခြင်း၊
- (ဂ) ရေလုံးဖြင့်လူစုခွဲခြင်း၊
- (ဃ) မျက်ရည်ယိုဗုံးအသုံးပြုလူစုခွဲခြင်း၊
- (င) ရာဘာတုတ်၊ခိုင်းများအသုံးပြု၍လူစုခွဲခြင်း၊
- (စ) လူစုလူဝေးဖြိုခွဲရေးလက်နက်ခဲယမ်းများအသုံးပြု၍လူစုခွဲခြင်း၊
- (ဆ) အကြမ်းဖက်နှိမ်နင်းရေးလက်နက်ခဲယမ်းများဖြင့်လူစုခွဲခြင်း။

၁၆။ ၂၂-၁၂-၂၀၁၄ ရက်နေ့အဓိကရုဏ်းဖြစ်စဉ်တွင်အဆင့် (၃) ဖြစ်သည့်ရေလုံးဖြင့် လူစုခွဲခြင်း အတွက်မီးသတ်ယာဉ်တွဲဖက်ထားသော်လည်း ပြန်ကျနေသောလူအုပ်စုများဖြစ်၍ ဆောင်ရွက် နိုင်ခြင်း မရှိကြောင်း၊ မီးသတ်ကားမှာလည်းဘီးသာရှိကြောင်း၊ အဆင့် (၄)ဖြစ်သည့်မျက်ရည်ယိုဗုံး အသုံးပြုခြင်းအတွက် မျက်ရည်ယိုဗုံးထုတ်ပေးထားခြင်းမရှိသဖြင့် ဆောင်ရွက်ခဲ့ခြင်းမရှိကြောင်း သိရှိရပါသည်။

၁၇။ လုံခြုံရေးစီမံချက်အရ ၂၂-၁၂-၂၀၁၄ ရက်နေ့ တွင်တိုးချဲ့ကာရံမည့်ခြံစည်းရိုး ၁၀.၆ ကီလိုမီတာအား အပိုင်း၃ပိုင်းခွဲ၍ တပြိုင်နက်တည်းဆောင်ရွက်ရန် ကြိုးပမ်းခဲ့သဖြင့် တစ်နေရာနှင့် တစ်နေရာအလှမ်းဝေးပြီးကွပ်ကဲရန်ခက်ခဲကြောင်းတွေ့ရှိရပါသည်။

၁၈။ လုံခြုံရေးစီမံချက်တွင်ဆောင်ရွက်မည့် အပိုင်းအလိုက် အကျိုးအပြစ်များကို ဖော်ထုတ်ရာ၌ အကျိုးဂုဏ်ဖြစ်ပြီး၊အပြစ်၁၉ခုဖြစ်ကြောင်း၊တွေ့ဆုံရမည့်ရွာသူ၊ရွာသားအင်အားကိုရွာအလိုက်အသေး

စိတ်မျှော်မှန်းတွက်ချက်ထားခြင်းမရှိဘဲခေါင်းဆောင်ပိုင်းလောက်ကိုသာထည့်သွင်းတွက်ချက်ထားကြောင်းတွေ့ရှိရပါသည်။

၁၉။ လူစုခွဲခြားနောက်ဆုံးအဆင့် (၇) တွင်အဓိကကျသူကို တိကျသောပစ်ခတ်ပေး၍ အကြမ်းဖက်နှိမ်နင်းရေး လက်နက်ခဲယမ်းများဖြင့် လူစုခွဲရမည်ဖြစ်သော်လည်း ယခုပစ်ခတ်မှုများသည် အဆင့်အချို့ကိုကျော်လွန်၍ဆောင်ရွက်ခဲ့ကြောင်းတွေ့ရှိရပါသည်။

၂၀။ ကွပ်ကဲမှုအဖွဲ့သည်လုံခြုံရေးစီမံချက်ပါပစ္စည်း ပစ္စယအသုံးအဆောင်များ ပြည့်စုံစွာ ပါရှိအောင်စီမံမှုမရှိခြင်း၊ လူစုခွဲရာ၌ သတ်မှတ်ထားသည့်အဆင့်အလိုက် ဆောင်ရွက်နိုင်ခဲ့မှု မရှိခြင်းကို တွေ့ရှိရပါသည်။

၂၁။ လူစုခွဲရာတွင်အဆင့်လိုက်၊ အကွာအဝေးအလိုက်သုံးစွဲရမည့် လက်နက်များကိုစီမံချက်ပါအပိုင်းလိုက် သုံးစွဲခဲ့သည့်အခြေအနေမျိုးမရှိဘဲ တပြိုင်နက်တည်း အရေးပေါ်သုံးစွဲခဲ့ကြောင်း တွေ့ရှိရပါသည်။

၂၂။ ၂၂-၁၂-၂၀၁၄ ရက်နေ့ ကသေဆုံးခဲ့သောဒေါ်ခင်ဝင်း၏ အလောင်းသည်မိုးကြိုးပြင် (အလယ်) ရွာရှိ ၎င်း၏နေအိမ်သို့ရောက်ရှိသွားပြီး ၂၃-၁၂-၂၀၁၄ ရက်နေ့ ညနေပိုင်းတွင်မှဆားလင်းကြီးမြို့နယ်ပြည်သူ့ဆေးရုံသို့ရောက်ရှိခဲ့ကြောင်းတွေ့ရှိရပါသည်။

၂၃။ ရွာသူရွာသားများ၏ ထွက်ဆိုချက်အရဒေါ်ခင်ဝင်းသည် ကျည်ဆံထိမှန်ခံရသည့်အချိန်က မတ်တပ်ရပ်အနေအထားဖြစ်ပြီးထိုင်လျက်အနေအထားမဟုတ်ကြောင်း၊ ဒေါ်ခင်ဝင်းရှိရာ နေရာတည့်တည့်ဘက်တွင် လုံခြုံရေးတပ်ဖွဲ့ဝင်များရှိပြီး၊ အချို့မှာရပ်လျက်သေနတ်ဖြင့် ပစ်ခတ်ခဲ့ကြကြောင်း၊ထို့နောက်ပြန်ထိုင်ပြီးနောက်တစ်ဖွဲ့မှထလျက်ပစ်ကြောင်းသိရှိရပါသည်။

၂၄။ လုံခြုံရေးတပ်ဖွဲ့ဝင်များကလည်း ရွာသူရွာသားများသည်တုတ်၊ ဓါး၊ လေးဂွ၊ တံစဉ်း၊ ဂျင်ဂလီများကိုင်ဆောင်ပြီး ဂျင်ဂလီ၊ လေးဂွများဖြင့်ပစ်ခတ်ကြောင်း၊ ဓါးဖြင့်ဒိုင်းကိုခေါက်ကြောင်း၊ ဓါးဂွေယမ်းလျက်တိုးဝင်လာသဖြင့်သတိပေးခြောက်လှန့်ရန်အမိန့်ပေးခဲ့ပြီးသေနတ်များကိုမိုးပေါ်ထောင်၍ ပစ်ခတ်ခဲ့ကြကြောင်းထွက်ဆိုကြသည်ကိုသိရှိရပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်၏သုံးသပ်ချက်

၂၅။ လုံခြုံရေးအဖွဲ့များနှင့်ရွာသူ၊ ရွာသားများနီးကပ်လွန်းသဖြင့် စီမံချက်ပါအဆင့်အလိုက် ဆောင်ရွက်နိုင်ခဲ့ခြင်းမရှိဘဲ ရွာသားများနှင့်လုံခြုံရေးအဖွဲ့များ ထွေးလုံးရစ်ပတ်တိုက်ခိုက်ရသည့် အခြေအနေမျိုးသို့ရောက်ရှိသွားခဲ့ကြောင်းသုံးသပ်ပါသည်။

၂၆။ ကွပ်ကဲမှုအဖွဲ့၏စီမံဆောင်ရွက်မှုအားနည်းခြင်းကြောင့် လုံခြုံရေးစီမံချက်ပါ လူစုခွဲခြား အဆင့်ဆင့်၌ ရေလုံးနှင့်မျက်ရည်ယိုဗုံးကိုအသုံးပြုနိုင်ခဲ့ခြင်း မရှိသဖြင့် နှစ်ဘက်စလုံး၌ ထိခိုက် ဒဏ်ရာရရှိမှုများပြားခဲ့ကြောင်းသုံးသပ်ပါသည်။

၂၇။ ရဲတပ်ဖွဲ့ဝင်များသည်စီမံချက်ပါလူ၊ လက်နက်ခဲယမ်းဖွဲ့စည်းပုံအရ ကိုင်ဆောင်ရန် သတ်မှတ် ထားသည့် အကြမ်းဖက်နှိမ်နင်းရေးလက်နက်များကို စည်းကမ်းသတ်မှတ်ချက်နှင့်အညီ ကိုင်ဆောင် ပစ်ခတ်မှုမရှိခြင်းကြောင့်မလိုလားအပ်သောထိခိုက်ဒဏ်ရာရရှိမှုများဖြစ်ပေါ်ခဲ့ကြောင်းသုံးသပ်ပါ သည်။

၂၈။ ဒေါ်ခင်ဝင်းသေနတ်ထိမှန် သေဆုံးခြင်းသည် ကမ္ဘာလူ့အခွင့်အရေးကြေညာစာတမ်း အပိုဒ်၃ ၌ပြဋ္ဌာန်းထားသည့်လူတိုင်းတွင်အသက်ရှင်သန်ခွင့်၊လွတ်လပ်ခွင့်နှင့်လူပုဂ္ဂိုလ်လုံခြုံမှုရခွင့်ရှိသည်ဟူ သည့်အချက်အရငှား၏အသက်ရှင်သန်မှုအခွင့်အရေးကိုထိခိုက်စေခဲ့သည်ဟုသုံးသပ်ရပါသည်။

၂၉။ နှစ်ဘက်သက်သေထွက်ဆိုချက်များ၏ မှန်ကန်ခိုင်မာမှုကိုဥပဒေနှင့်အညီ ရင်ဆိုင်ဖြေရှင်း ဆောင်ရွက်သင့်ကြောင်းသုံးသပ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်၏အကြံပြုတိုက်တွန်းချက်

၃၀။ ဆားလင်းကြီးရဲစခန်းတွင်ဖွင့်လှစ်ထားသည့်သေမှုသေခင်းအမှတ်စဉ်(၄/၂၀၁၄)အားဥပ ဒေအရဆက်လက်အရေးယူဆောင်ရွက်သင့်ပါသည်။

၃၁။ စစ်ကိုင်းတိုင်းဒေသကြီးရဲတပ်ဖွဲ့မှူးရုံး၏ လက်ပံတောင်းတောင်ကြေးနီစီမံကိန်း ဧရိယာ အတွင်း ခြံစည်းရိုးတိုးချဲ့ကာရံစဉ်ဆောင်ရွက်မည့် လုံခြုံရေးစီမံချက်ကို စနစ်တကျ အကောင် အထည်ဖော်ရန် အားနည်းခဲ့သည့် ကွပ်ကဲမှုအဖွဲ့မှ တာဝန်ရှိသူများအား ဖော်ထုတ်၍ ထိုက်သင့်သလို အရေးယူဆောင်ရွက်သင့်ပါသည်။

၃၂။ စစ်ကိုင်းတိုင်းဒေသကြီးရဲတပ်ဖွဲ့မှူးရုံး၏ လက်ပံတောင်းတောင်ကြေးနီစီမံကိန်း ဧရိယာ အတွင်းခြံစည်းရိုးတိုးချဲ့ကာရံစဉ်ဆောင်ရွက်မည့်လုံခြုံရေးစီမံချက်ပါညွှန်ကြားချက်များကိုတိကျစွာ

လိုက်နာဆောင်ရွက်ခဲ့ခြင်းမရှိသည့်ရဲတပ်ဖွဲ့ဝင်တို့အားဖော်ထုတ်၍မြန်မာနိုင်ငံရဲတပ်ဖွဲ့စည်းကမ်းထိန်းသိမ်းရေးဥပဒေနှင့်အညီထိရောက်စွာအရေးယူသင့်ပါသည်။

၃၃။ လက်ပံတောင်းတောင်ကြေးနီစီမံကိန်းနှင့် စပ်လျဉ်းသော လုပ်ငန်းများကိုဆောင်ရွက်ရာတွင် လုံခြုံရေးဆိုင်ရာကိစ္စရပ်များအားအဘက်ဘက်မှအပြန်အလှန်သုံးသပ်၍ထိခိုက်နစ်နာဆုံးရှုံးမှုများ ထပ်မံမဖြစ်ပေါ်ရန်အကောင်အထည်ဖော်ဆောင်ရွက်သင့်ကြောင်းတင်ပြအပ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်

ရက်စွဲ၊ ၂၀၁၅ခုနှစ်၊ဇန်နဝါရီလ၊၁၄ရက်